

# सिद्ध पूजा

(आचार्य पद्मनन्दि कृत)

ऊर्ध्वाधोरयुतं सविन्दु सपरं ब्रह्मस्वरावेष्टितं  
वर्गापूरित-दिग्गताम्बुज-दलं तत्संधि-तत्त्वान्वितम् ।  
अन्तःपत्र-तटेष्वनाहतयुतं ह्रींकार-संवेष्टितं  
देवं ध्यायति यः स मुक्ति-सुभगो वैरीभ-कण्ठीरवः ॥

ॐ ह्रीं श्रीसिद्धचक्राधिपते सिद्धपरमेष्ठिन्! अत्र अवतर अवतर संवौषट् ।

ॐ ह्रीं श्रीसिद्धचक्राधिपते सिद्धपरमेष्ठिन्! अत्र तिष्ठ तिष्ठ ठः ठः

ॐ ह्रीं श्रीसिद्धचक्राधिपते सिद्धपरमेष्ठिन्! अत्र मम सन्निहितो भव-भव वषट् ।

(अनुष्टुप)

निरस्त-कर्म-संबंधं सूक्ष्मं नित्यं निरामयम् ।  
वन्देऽहं परमात्मानममूर्तमनुपद्रवम् ॥

(वसन्ततिलका)

सिद्धौ निवासमनुगं परमात्म-गम्यं  
हान्यादि-भाव-रहितं भव-वीत-कायम् ।  
रेवापगा-वरसरो-यमुनोद्भवानां  
नीरैर्यजे कलशगैर्व-सिद्ध-चक्रम् ॥

ॐ ह्रीं श्री क्षायिकसम्यक्त्व-अनन्तदर्शन-अनन्तज्ञान-अनन्तवीर्य-अगुरुलघुत्व-  
अवगाहनत्व-सूक्ष्मत्व-निराबाधत्वगुणसम्पन्न-सिद्धचक्राधिपतये सिद्धपरमेष्ठिने  
जन्म-जरा-मृत्युविनाशनाय जलं निर्वपामीति स्वाहा ।

आनन्द-कंद-जनकं घन-कर्म-मुक्तं  
सम्यक्त्व-शर्म-गरिमं जननार्ति-वीतम् ।  
सौरभ्य-वासित-भुवं हरि-चन्दनानां  
गन्धैर्यजे परिमलैर्व-सिद्ध-चक्रम् ॥

ॐ ह्रीं श्री सिद्धचक्राधिपते सिद्धपरमेष्ठिने संसारतापविनाशनाय चन्दनं नि. स्वाहा ।  
सर्वावगाहन-गुणं सुसमाधि-निष्ठं  
सिद्धं स्वरूप-निपुणं कमलं विशालम् ।

सौगन्ध्य-शालि-वनशालि-वराक्षतानां

पुंजैर्यजे शशि निभैर्वर-सिद्धचक्रम्॥

ॐ ह्रीं श्री सिद्धचक्राधिपतये सिद्धपरमेष्ठिने अक्षयपदप्राप्तये अक्षतान् नि. स्वाहा ।

नित्यं स्वदेह-परिमाणमनादिसंज्ञं-

द्रव्यानिपेक्षममृतं मरणाद्यतीतम् ।

मन्दार-कुन्द-कमलादि-वनस्पतीनां

पुष्पैर्यजे शुभतमैर्वर-सिद्ध-चक्रम्॥

ॐ ह्रीं श्री सिद्धचक्राधिपतये सिद्धपरमेष्ठिने कामबाणविध्वंसनाय पुष्पं नि. स्वाहा ।

ऊर्ध्व-स्वभाव-गमनं सुमनो व्यपेतं

ब्रह्मादि-बीज-सहितं गगनावभासम् ।

क्षीरान्न-साज्य-वटकै रस-पूर्ण-गर्भै-

नित्यं यजे चरुवरैर्वर-सिद्ध-चक्रम्॥

ॐ ह्रीं श्री सिद्धचक्राधिपतये सिद्धपरमेष्ठिने क्षुधारोगविनाशनाय नैवेद्यं नि. स्वाहा ।

आतंक-शोक-भय-रोग-मद-प्रशांत-

निर्द्वन्द्व-भाव-धरणं महिमा-निवेशम् ।

कर्पूर-वर्ति-बहुभिः कनकावदातै-

दीपैर्यजे रुचिवरैर्वर-सिद्ध-चक्रम्॥

ॐ ह्रीं श्री सिद्धचक्राधिपतये सिद्धपरमेष्ठिने मोहान्धकारविनाशनाय दीपं नि. स्वाहा ।

पश्यन्समस्त-भुवनं युगपन्नितान्तं

त्रैकाल्य-वस्तु-विषये निविड-प्रदीपम् ।

सद्द्रव्य-गन्ध-घनसार-विमिश्रितानां

धूपैर्यजे परिमलैर्वर-सिद्ध-चक्रम्॥

ॐ ह्रीं श्री सिद्धचक्राधिपतये सिद्धपरमेष्ठिने अष्टकर्मदहनाय धूपं नि. स्वाहा ।

सिद्धासुराधिपति-यक्ष-नरेन्द्र-चक्रै-

र्ध्येयं शिवं सकल-भव्य-जनैः सुवन्द्यम् ।

नारंगि-पूग-कदली-फल-नारिकेलैः

सोऽहं यजे वरफलैर्वर-सिद्ध-चक्रम् ॥

ॐ ह्रीं श्री सिद्धचक्राधिपतये सिद्धपरमेष्ठिने मोक्षफलप्राप्तये फलं नि. स्वाहा ।

(शार्दूलविक्रीडित)

गन्धाढ्यं सुपयो मधुव्रत-गणैः संगं वरं चन्दनम् ।

पुष्पौघं विमलं सदक्षत-चयं रम्यं चरुं दीपकम् ॥

धूपं गन्धयुतं ददामि विविधं श्रेष्ठं फलं लब्धये ।

सिद्धानां युगपत्क्रमाय विमलं सेनोत्तरं वाञ्छितम् ॥

ॐ ह्रीं श्री सिद्धचक्राधिपतये सिद्धपरमेष्ठिने अनर्घ्यपदप्राप्तये अर्घ्यं नि. स्वाहा ।

(भावाष्टक)

(द्रुतविम्बित)

निज-मनो मणि-भाजन-भारया सम-रसैक-सुधारस-धारया ।

सकल बोध-कला-रमणीयकं सहज-सिद्धमहं परिपूजये ॥१॥

ॐ ह्रीं श्री सिद्धचक्राधिपतये सिद्धपरमेष्ठिने जन्मजरामृत्युविनाशनाय जलं नि. स्वाहा ।

सहज-कर्म-कलङ्क-विनाशनैरमल-भाव-सुवासित-चन्दनैः ।

अनुपमान-गुणावलि-नायकं सहज-सिद्धमहं परिपूजये ॥२॥

ॐ ह्रीं श्री सिद्धचक्राधिपतये सिद्धपरमेष्ठिने संसारतापविनाशनाय चन्दनं नि. स्वाहा ।

सहज-भाव-सुनिर्मल-तन्दुलैः सकल-दोष-विशाल-विशोधनैः ।

अनुपरोध-सुबोध-निधानकं सहज-सिद्धमहं परिपूजये ॥३॥

ॐ ह्रीं श्री सिद्धचक्राधिपतये सिद्धपरमेष्ठिने अक्षयपदप्राप्तये अक्षतान् नि. स्वाहा ।

समयसार-सुपुष्प-सुमालया सहज-कर्मक-रेणु-विशोधया ।

परम-योग-बलेन वशीकृतं सहज-सिद्धमहं परिपूजये ॥४॥

ॐ ह्रीं श्री सिद्धचक्राधिपतये सिद्धपरमेष्ठिने कामबाणविध्वंसनाय पुष्पं नि. स्वाहा ।

अकृत-बोध-सुदिव्य-निवेद्यकैर्विहित-जाति-जरा-मरणान्तकैः ।

निरवधि-प्रचुरात्म-गुणालयं सहज-सिद्धमहं परिपूजये ॥५॥

ॐ ह्रीं श्री सिद्धचक्राधिपतये सिद्धपरमेष्ठिने क्षुधारोगविनाशनाय नैवेद्यं नि. स्वाहा ।

सहज-रत्न-रुचि-प्रतिदीपकैः रुचि-विभूति-तमः प्रविनाशनैः ।

निरवधि-स्वविकास-प्रकाशनै सहज-सिद्धमहं परिपूजये ॥६॥

ॐ ह्रीं श्री सिद्धचक्राधिपतये सिद्धपरमेष्ठिने मोहान्धकारविनाशनाय दीपं नि. स्वाहा ।

निज-गुणाक्षय-रूप-सुधूपनैः स्वगुण-घाति-मल-प्रविनाशनैः ।

विशद-बोध-सुदीर्घ-सुखात्मकं, सहज-सिद्धमहं परिपूजये ॥७॥

ॐ ह्रीं श्री सिद्धचक्राधिपतये सिद्धपरमेष्ठिने अष्टकर्मदहनाय धूपं नि. स्वाहा ।

परम-भाव-फलावलि-सम्पदा, सहज-भाव-कुभाव-विशोधया ।

निज-गुणास्फुरणात्म-निरञ्जनं सहज-सिद्धमहं परिपूजये ॥८॥

ॐ ह्रीं श्री सिद्धचक्राधिपतये सिद्धपरमेष्ठिने मोक्षफलप्राप्तये फलं नि. स्वाहा ।

नेत्रोन्मीलि-विकास-भाव-निवहैरत्यन्त-बोधाय वै,

वार्गन्धाक्षत-पुष्प-दाम-चरुकैः सद्दीप-धूपैःफलैः ।

यश्चिन्तामणि-शुद्ध-भाव-परम-ज्ञानात्मकैरर्चयेत्,

सिद्धं स्वादुमगाध-बोधमचलं संचर्चयामो वयम् ॥९॥

ॐ ह्रीं श्री सिद्धचक्राधिपतये सिद्धपरमेष्ठिने अनर्घ्यपदप्राप्तये अर्घ्यं नि. स्वाहा ।

ज्ञानोपयोगविमलं विशदात्मरूपं, सूक्ष्म-स्वभाव-परमं यदनन्तवीर्यम् ।

कर्मोघ-कक्ष-दहनं सुख-सस्य-बीजं, वन्दे सदा निरुपमं वर-सिद्धचक्रम् ॥

(शार्दूलविक्रीडित)

त्रैलोक्येश्वर-वन्दनीय-चरणाः प्रापुः श्रियं शाश्वतीं

यानाराध्य निरुद्ध-चण्ड-मनसः सन्तोऽपि तीर्थङ्कराः ॥

सत्सम्यक्त्व-विबोध-वीर्य-विशदाऽव्याबाधताद्यैर्गुणै-

र्युक्तांस्तानिह तोष्टवीमि सततं सिद्धान् विशुद्धोदयान् ॥

(पुष्पाञ्जलिं क्षिपेत्)

## जयमाला

विराग सनातन शान्त निरंश, निरामय निर्भय निर्मल-हंस ।

सुधाम विबोध-निधान विमोह, प्रसीद विशुद्ध सुसिद्ध-समूह ॥१॥

विदूरित-संसृतिभाव निरङ्ग, समामृत-पूरित देव विसंग ।

अबन्ध-कषाय-विहीन विमोह, प्रसीद विशुद्ध सुसिद्ध-समूह ॥२॥

निवारित-दुष्कृत-कर्म-विपाश, सदामल-केवल-केलि-निवास ।

भवोदधि-पारग शांत विमोह, प्रसीद विशुद्ध सुसिद्ध-समूह ॥३॥

अनन्त-सुखामृत-सागर धीर, कलङ्करजो-मल-भूरि-समीर ।

विखण्डित काम विराम विमोह, प्रसीद विशुद्ध सुसिद्ध-समूह ॥४॥

विकार-विवर्जित तर्जित-शोक, विबोधसुनेत्र-विलोकिता-लोक ।

विहार विराव विरङ्ग विमोह, प्रसीद विशुद्ध सुसिद्ध-समूह ॥५॥

रजोमल-खेद-विमुक्त विगात्र, निरन्तर नित्य सुखामृत-पात्र ।  
 सुदर्शन-राजित नाथ विमोह, प्रसीद विशुद्ध सुसिद्ध-समूह ॥६॥  
 नरामर-वन्दित निर्मल-भाव, अनन्त मुनीश्वर-पूज्य-विहाव ।  
 सदोदय विश्व महेश विमोह, प्रसीद विशुद्ध सुसिद्ध-समूह ॥७॥  
 विदम्भ वितृष्ण विदोष विनिद्र परात्पर शङ्कर सार वितन्द्र ।  
 विकोप विरूप विशङ्क विमोह, प्रसीद विशुद्ध सुसिद्ध-समूह ॥८॥  
 जरा-मरणोज्झित वीत-विहार, विचिन्तित निर्मल निरहङ्कार ।  
 अचिन्त्य-चरित्र विदर्प विमोह, प्रसीद विशुद्ध सुसिद्ध-समूह ॥९॥  
 विवर्ण विगंध विमान विलोभ, विमाय विकाय विशब्द विशोभ ।  
 अनाकुल केवल सर्व विमोह, प्रसीद विशुद्ध सुसिद्ध-समूह ॥१०॥

(मालिनी)

असम-समयसारं चारु-चैतन्य-चिह्नं,  
 परपरिणति-मुक्तं पद्मनन्दीन्द्र-वन्द्यम् ।  
 निखिल-गुण-निकेतं सिद्ध-चक्रं विशुद्धं,  
 स्मरति नमति यो वा स्तौति सोऽभ्येति मुक्तिम् ।  
 ॐ ह्रीं श्रीसिद्धचक्राधिपतये सिद्धपरमेष्ठिने जयमालामहाह्व्यं निर्वपामीति स्वाहा  
 (अडिल्ल छंद)

अविनाशी अविकार परम रसधाम हो,  
 समाधान सर्वज्ञ सहज अभिराम हो ।  
 शुद्ध बुद्ध अविरुद्ध अनादि अनन्त हो,  
 जगत शिरोमणि सिद्ध सदा जयवन्त हो ॥१॥  
 ध्यान अग्निकर कर्म कलंक सबै दहे,  
 नित्य निरंजन देव सरूपी है रहे ।  
 ज्ञायक ज्ञेयाकार ममत्व निवारकें,  
 सो परमात्म सिद्ध नमूं सिर नायकें ॥२॥  
 (दोहा)

अविचल ज्ञान प्रकाशमय, गुण अनन्त की खान ।  
 ध्यान धरै सो पाइये, परम सिद्ध भगवान ॥३॥  
 इति पुष्पांजलिं क्षिपेत् ।

\* \* \*